



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1707/15 - 2011 මැයි 25 වැනි බදාදා - 2011.05.25

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. ඩී. -බී. 3/2009

2009 අංක 20 දරන ශ්‍රී ලංකා විදුලිබල පනත

2009 අංක 20 දරන ශ්‍රී ලංකා විදුලිබල පනතේ 39 වැනි වගන්තියේ (1) සහ (2) වැනි උපවගන්ති සමග කියවිය යුතු, එකී පනතේ 53 වැනි වගන්තිය යටතේ ශ්‍රී ලංකා මහජන උපයෝගිතා කොමිෂන් සභාව විසින් සාදනු ලබන රීති.

ශ්‍රී ලංකා මහජන උපයෝගිතා කොමිෂන් සභාව,
සභාපති.

2011ක් වූ මැයි මස 24 වැනි දින,
කොළඹ දී ය.

රීති

1. මෙම රීති විදුලිබල (ආරවුල් නිරවුල් කිරීමේ කාර්ය පටිපාටි) රීති යනුවෙන් හඳුන්වනු ලැබේ :-

I වැනි කොටස

ආරවුලක පාර්ශ්වකරුවන් විසින් ආරවුල් නිරවුල් කිරීම

2. ආරවුලක් නිරවුල් කර ගැනීමට අදහස් කරන එම ආරවුලේ යම් පාර්ශ්වයක් විසින්, එම ආරවුල නිරවුල් කිරීම සඳහා වූ යෝජනාවක් ද ඇතුළුව, ඒ කාර්යය සඳහා, පාර්ශ්වයන් අතර ආරවුලට තුඩු දී ඇති කාරණය සහ ඊට අදාළ වේ යයි එම පාර්ශ්වය විසින් සලකනු ලබන වෙනත් යම් කරුණු ද දක්වමින් එම ආරවුලේ අනෙක් පාර්ශ්වය වෙත ලිඛිත ඉල්ලීමක් කළ හැකි ය. එම ආරවුල නිරවුල් කිරීමට උත්සහ කිරීම සඳහා එම ඉල්ලීමෙහි පාර්ශ්වයන් මුණ ගැසීම සඳහා දිනයක් ද නිශ්චිතව දැක්විය යුතු ය.

3. 2 වැනි රීතියෙහි දක්වා ඇති ඉල්ලීම ලියාපදිංචි තැපෑලෙන් යවනු ලැබිය යුතු අතර, පාර්ශ්වයන් විසින් ෆැක්ස් මගින් හෝ විද්‍යුත් තැපෑලෙන් වැනි වෙනත් යම් සේවා ක්‍රමයක් පිළිබඳ එකඟ වී ඇත්නම් මිස, තැපැල් කිරීමේ දිනයට ඉක්බිතිවම එළඹෙන තැපැල් බෙදාහරිනු ලබන ඊළඟ දිනයේ දී එම ඉල්ලීම අනෙක් පාර්ශ්වය වෙත ලැබුණු ලෙස සලකනු ලැබිය යුතු ය. පාර්ශ්වයන් වෙනත් යම් සේවා ක්‍රමයක් සඳහා එකඟ වී ඇති අවස්ථාවක දී, අනෙක් පාර්ශ්වය විසින් එම ඉල්ලීම ලැබීම තහවුරු කිරීමේ දී පමණක් එකී ඉල්ලීම ලැබී ඇති ලෙස සලකනු ලැබිය යුතු ය.

4. අවස්ථාවෝචිත පරිදි, ඉල්ලීම ලැබී දින දාහතරක් (14) ඇතුළත හෝ ඉල්ලීම ලැබුණු ලෙස සලකනු ලබන දින සිට දින දාහතරක් (14) ඇතුළත ආරවුල හා සම්බන්ධව පාර්ශ්වයන් විසින් එකඟ වූ පහසු ස්ථානයක දී සහ දිනයක දී මෙන්ම වේලාවක දී හමුවිය යුතු අතර, එසේ හමුවීමේ දී ආරවුල සම්බන්ධයෙන් අනෝන්‍ය වශයෙන් පිළිගත හැකි එකඟතාවයකට එළඹීම සඳහා හැකි සෑම උත්සාහයක්ම දැරිය යුතු ය.

5. පාර්ශ්වයන් විසින් එකඟතාවයකට එළඹීමට හැකිවන අවස්ථාවක දී, එම එකඟතාවය ලිඛිතව ඇතිකරගනු ලැබිය යුතු අතර, එම එකඟතාවයේ කොන්දේසි සමග තමා එකඟවන බවට සලකුණක් වශයෙන් පාර්ශ්වයන් විසින් එම ලේඛනයට අත්සන් තැබිය යුතු ය.

6. අවස්ථාවෝචිත පරිදි, 4 වැනි ඊතියේ සඳහන් පළමු හමුවීමේ දින සිට දින දාහතරක් (14) ඇතුළත හෝ 3 වැනි ඊතියේ සඳහන් ඉල්ලීම ලැබීමේ හෝ ඉල්ලීම ලැබුණු ලෙස සලකනු ලබන දින සිට දින තිහක් (30) ඇතුළත ආරවුල නිරවුල් කර ගැනීම සඳහා හැකි සෑම උත්සාහයක්ම ගැනීමෙන් අනතුරුව, ආරවුලේ පාර්ශ්වයන් විසින් දෙපාර්ශ්වය විසින්ම අනෝන්‍ය වශයෙන් පිළිගත හැකි එකඟතාවයකට පැමිණීමට නොහැකිවන අවස්ථාවක දී, ආරවුලේ යම් පාර්ශ්වයක් විසින් සභාව අමතා අත්සන් කරන ලද ලිඛිත සන්නිවේදනයක් මගින් එකී ආරවුල නිරවුල් කිරීමට අපොහොසත් වූ බව දැනුම් දෙමින් එම ආරවුල විසඳන ලෙස කොමිෂන් සභාවෙන් ඉල්ලා සිටිය හැකිය.

7. 6 වැනි ඊතියේ සඳහන් ලිඛිත සන්නිවේදනයට :-

(අ) ආරවුලෙහි සෑම පාර්ශ්වයකම නම් සහ ලිපිනයන් ;

(ආ) ආරවුලට අදාළ කරුණු ; සහ

(ඇ) පාර්ශ්වයන් විසින් එකිනෙකා අතර වූ යම් ලිඛිත වැඩපිළිවෙලක පිටපත් ද සමග පාර්ශ්වයන් විසින් අපේක්ෂා කරනු ලබන විසඳුම, ඇතුළත් විය යුතු ය.

II වැනි කොටස

කොමිෂන් සභාව වෙත යොමු කරනු ලබන ආරවුල් නිරවුල් කිරීම

8. 6 වැනි ඊතිය යටතේ කොමිෂන් සභාව වෙත යොමු කරන ලද ආරවුල පනතේ 39 වැනි වගන්තියේ (1) වැනි උපවගන්තියේ (ආ) ඡේදයේ නිශ්චිතව දක්වා ඇති ආරවුලක්වන අවස්ථාවක දී සහ කොමිෂන් සභාව විසින්, එම වගන්තියේ (2) වැනි උපවගන්තියේ විධිවිධාන ප්‍රකාරව එම ආරවුල අධිකරණයක් විසින් හෝ බේරුම් කිරීමක් මගින් නිශ්චය කිරීම වඩාත් උචිතවන බවට තීරණය කරනු ලබන අවස්ථාවක දී, කොමිෂන් සභාව විසින් 7 වැනි ඊතියේ සඳහන් ලිඛිත සන්නිවේදනයේ නම් සඳහන් පාර්ශ්වන් වෙත සිය තීරණය ලිඛිතව දැනුම්දිය යුතු ය.

9. 6 වැනි ඊතිය යටතේ කොමිෂන් සභාව වෙත යොමු කරන ලද යම් ආරවුලක් සමථය මගින් නිරවුල් කිරීමට කොමිෂන් සභාව තීරණය කරනු ලබන අවස්ථාවක දී, කොමිෂන් සභාව විසින් එම කාර්යය සඳහා එක් අයකු ප්‍රධාන සමථකරු ලෙස කටයුතු කරනු ලැබිය යුතු (මෙම රීතිවල "මූල මණ්ඩලය" යනුවෙන් හඳුන්වනු ලබන) පුද්ලයන් තිදෙනෙකුගෙන් සමන්විත සමථ මූල මණ්ඩලයක් පත් කරනු ලැබිය යුතු ය. එම ආරවුල සමථ මූල මණ්ඩලය විසින් සමථයට පත් කිරීමේ දී සහ නිරවුල් කිරීමේ දී ආරවුලට සම්බන්ධ විෂයය කාරණය පිළිබඳව විශේෂ දැනුමක් හෝ කෘතහස්තභාවයක් ඇති යම් තැනැත්තකුගෙන් උපදෙස් ලබා ගැනීම ද ඇතුළුව එම සමථ මූල මණ්ඩලය විසින් අවශ්‍ය යයි තීරණය කරනු ලබන පරීක්ෂණ පැවැත්වීම සඳහා සහ යම් ලේඛන හෝ තොරතුරු ඉල්ලා සිටීම සඳහා එකී සමථ මූල මණ්ඩලයට බලය තිබිය යුතු ය.

10. සමථ මූල මණ්ඩලය විසින්, ඉන් පසුව, ආරවුල නිරවුල් කිරීම පිළිබඳව ස්වකීය තීරණයකට එළඹිය යුතු අතර, එම තීරණය ලිඛිතව ඉදිරිපත් කරනු ලැබ එම ලේඛනය මත කොමිෂන් සභාවේ මුද්‍රාව තබනු ලැබිය යුතු ය.

11. සමථ මූල මණ්ඩලයට, එය වෙත ඉදිරිපත් කරන ලද යම් ආරවුලක් නිරවුල් කිරීම පහසු කිරීම සඳහා පහත සඳහන් බලතල ඇත්තේ ය :-

(අ) ආරවුලේ පාර්ශ්වකරුවන් සහ ආරවුල නිරවුල් කිරීමේ කාර්ය සඳහා පැමිණීම අවශ්‍ය යයි කොමිෂන් සභාව විසින් සලකනු ලබන වෙනත් යම් පාර්ශ්ව විසින් එක්ව හෝ වෙන් වෙන් වශයෙන් දැන්වීමේ නිශ්චිතව දක්වන ලද වේලාවට සහ ස්ථානයට සමථකරණ සාකච්ඡාවක් සඳහා පැමිණෙන ලෙසට ලිඛිතව දැනුම් දීම;

- (ආ) සමථකරණ සාකච්ඡාව සඳහා පැමිණෙන ලෙස දැනුම්දුන් යම් තැනැත්තකුට ආරවුල නිරවුල් කිරීම සඳහා සහාය විය හැකි යම් සාක්ෂිකරුවන් හෝ ලේඛන රැගෙන එන ලෙස ඉල්ලා සිටීම;
- (ඇ) ආරවුල සඳහා සහයෝගී විසඳුමක් ලබා ගැනීමට අවශ්‍ය විය හැකි ආකාරයේ සමථකරණ සාකච්ඡා කැඳවීම;
- (ඈ) සමථකරණ සාකච්ඡා පැවැත්වෙන කාලය තුළ දී ලබාදුන් සාක්ෂි සහ, භාරදුන් ලේඛන සහ තොරතුරු මෙන්ම සමථකරණ සාකච්ඡා පැවැත්වෙන අතරතුර හෙලිදරව් වූ හෝ සාකච්ඡා කරන ලද වෙනත් යම් කාරණා සම්බන්ධයෙන් රහස්‍යභාවය ආරක්ෂා කිරීම;
- (ඉ) එකඟතාවයකට එළඹීම සඳහා අවශ්‍ය සහ උපකාරී විය හැකි බවට කොමිෂන් සභාව විසින් තීරණය කරනු ලබන ආරවුලේ විෂයය කාරණයට අදාළ වන විශේෂ දැනුමක් හෝ කෘතහස්තභාවයක් ඇති යම් තැනැත්තකුගේ උපදෙස් ලබා ගැනීම;
- (ඊ) දෙපාර්ශ්වයටම පිළිගත හැකි සහයෝගිතා එකඟතාවයකට එළඹීම සඳහා ආරවුලේ පාර්ශ්වයන්ට අවස්ථාව සැලසීම සඳහා හැකි සෑම උත්සාහයක්ම දැරීම; සහ
- (උ) 6 වැනි ඊතියේ දක්වා ඇති යොමු කිරීමේ දින සිට දින අනුවක් (90) ඇතුළත ස්වකීය නීති කෘත්‍ය සම්පූර්ණ කර ආරවුල සම්බන්ධයෙන් එකඟතාවයකට එළඹීම.

12. (අ) ආරවුලෙහි පාර්ශ්වයන් විසින් එකී ආරවුල පිළිබඳ එකඟතාවයකට එළඹීම පහසුකරවීම සඳහා සමථකරණ මූල මණ්ඩලයට අදාළ විය හැකි සහ අවශ්‍ය විය හැකි සියලු කාරණා සම්පූර්ණයෙන් සහ අවංකභාවයෙන් යුක්තව අනාවරණය කිරීම ; සහ

(ආ) සමථකරණ සාකච්ඡාවක දී අනාවරණය වූ හෝ සාකච්ඡාකරන ලද රහසිගත ස්වභාවයේ තොරතුරු හෙලිදරව් කිරීමෙන් වැළකී සිටීම,

සමථකරණය මගින් නිරවුල් කර ගැනීම සඳහා යම් ආරවුලක් ඉදිරිපත් කරන සෑම පාර්ශ්වයකම වගකීම විය යුතු ය.

13. සමථකරණ සාකච්ඡා අවසන් වූ අවස්ථාවක ආරවුලෙහි පාර්ශ්වයන් විසින් අවස්ථාවෝචිත පරිදි :-

- (අ) එකඟතාවයකට එළඹ ඇත්නම්, එම එකඟතාවයේ කොන්දේසි ලිඛිතව සකස් කරන මූල මණ්ඩලයේ සියලු සාමාජිකයන් සහ ආරවුලේ සියලු පාර්ශ්වයන් විසින් අත්සන් තබනු ලැබිය යුතු ය. එකඟතාවය අත්හරින ලේඛනයට කොමිෂන් සභාවේ මුද්‍රාව තබනු ලැබිය යුතු අතර, ඉන් පසු එහි පිටපත් ආරවුලේ එක් එක් පාර්ශ්වය වෙත වහාම නිකුත් කරනු ලැබිය යුතු ය ; නැතහොත්
- (ආ) එකඟතාවයකට එළඹ නොමැති නම් මූල මණ්ඩලයේ සාමාජිකයන් විසින් 10 වැනි ඊතිය යටතේ ස්වකීය තීරණය අත්හරින මුද්‍රාතබන ලද ලේඛනය එම පාර්ශ්ව ඉදිරියේ දී විවෘත කරනු ලැබ එම ආරවුල සම්බන්ධයෙන් කොමිෂන් සභාව විසින් එළඹෙන ලද තීරණය පාර්ශ්ව වෙත භාර දෙනු ලැබිය යුතු අතර, ආරවුලෙහි එක් එක් පාර්ශ්වය වෙත එහි පිටපතක් නිකුත් කරනු ලැබිය යුතු ය.

14. 13 වැනි ඊතියේ (ආ) ඡේදයෙහි සඳහන් කොමිෂන් සභාව විසින් එළඹෙන ලද නිරවුල් කිරීම ස්වකීය ආරවුල නිරවුල් කිරීමක් වශයෙන් පිළිගැනීම සඳහා ආරවුලෙහි පාර්ශ්වයන් කැමති නොවන අවස්ථාවක දී, පනතේ 39 වැනි වගන්තියේ (2) වැනි උපවගන්තිය ප්‍රකාර අවස්ථාවෝචිත පරිදි, එම ආරවුල උචිත අධිකරණයක් විසින් හෝ බේරුම්කිරීමක් මගින් තීරණය කිරීම සඳහා යොමු කිරීමට කොමිෂන් සභාවට බලය ඇත්තේය.

15. යොමුකිරීම්, සන්නිවේදන සහ ඉදිරිපත් කිරීම් කොමිෂන් සභාව වෙත ලියාපදිංචි තැපෑලෙන්, ෆැක්ස් මගින්, විද්‍යුත් තැපෑලෙන් සහ කොමිෂන් සභාව සතු වෙනත් යම් විද්‍යුත් සන්නිවේදන ක්‍රමයක් මගින් එවනු ලැබිය හැකි ය. ෆැක්ස්, විද්‍යුත් තැපෑල හෝ විද්‍යුත් සන්නිවේදනය මගින් යම් යොමු කිරීමක් සන්නිවේදනයක් හෝ ඉදිරිපත් කිරීමක් යොමු කරනු ලබන අවස්ථාවක දී, ලැබුම්කරු විසින් එම යොමු කිරීම, සන්නිවේදනය හෝ ඉදිරිපත් කිරීම ලැබුණු බවට තහවුරු කිරීමෙන් පසුව එසේ ලැබුණු ලෙස සලකනු ලැබිය යුතු ය.

16. කොමිෂන් සභාව වෙත යොමු කරන ලද යම් ආරවුලක් මෙම රීති යටතේ සමථකරණ ක්‍රියාවලියක් මගින් නිරවුල් කරනු ලැබ ඇති අවස්ථාවක දී එම ආරවුල සම්බන්ධ සියලු කටයුතු සලකා බැලීමෙන් පසු කොමිෂන් සභාව විසින් ස්වකීය වියදම් වශයෙන් තීරණය කරනු ලබන යම් මුදලක් අයකරනු ලැබිය හැකි අතර එම මුදල ආරවුලේ පාර්ශ්වකරුවන් විසින් සමානුපාතික ලෙස කොමිෂන් සභාව වෙත ගෙවනු ලැබිය යුතු ය.

17. මෙම රීතිවල, පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස :-

“පනත” යන්නෙන් 2009 අංක 20 දරන ශ්‍රී ලංකා විදුලිබල පනත අදහස් වේ ;

“කොමිෂන් සභාව” යන්නෙන් 2002 අංක 35 දරන ශ්‍රී ලංකා මහජන උපයෝගිතා කොමිෂන් සභා පනත මගින් පිහිටුවන ලද ශ්‍රී ලංකා මහජන උපයෝගිතා කොමිෂන් සභාව අදහස් වේ ;

“ආරවුල” යන්නෙන් පනතේ 39 වැනි වගන්තියේ (1) වැනි උපවගන්තියේ සඳහන් විදුලිබලය සැපයීම හෝ පාවිච්චි කිරීම සම්බන්ධයෙන් පැනනගින යම් ආරවුලක් අදහස් වේ.